



கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 209 - திருவள்ளூர் ஆண்டு : 2056 - மாசி 26 - திருவள்ளூர் ஆண்டு : 2056 - Volume : 83 - Issue : 209 - Thiruvalluvar Year - 2056 - Maasi 26 - Monday 10 March 2025 - Madurai 12 Pages ₹ 5.00



கழகத் தலைவரும், முதலமைச்சருமான மு.க. ஸ்டாலின் அவர்கள் தலைமையில் நேற்று (9.3.2025) சென்னை, அண்ணா அறிவாலயத்தில் உள்ள மூரசொலி மாறன் கூட்ட அரங்கத்தில், தி.மு.க. நாடாளுமன்ற உறுப்பினர்கள் கூட்டம் நடைபெற்றது. இக்கூட்டத்தில், கழகப் பொருளாளரும், மக்களவை கழகக்குழுத் தலைவருமான டி.ஆர். பாஸு, நாடாளுமன்ற கழகக் குழுத் தலைவர் கனிமொழி கருணாநிதி, மாநிலங்களவை கழகக் குழுத் தலைவர் திருச்சி சிவா, கழக அமைப்புச் செயலாளர் ஆர்.எஸ். பாரதி, கழக செய்தி தொடர்பு தலைவர் டி.கே.எஸ். இளங்கோவன் மற்றும் கழக நாடாளுமன்ற உறுப்பினர்கள் கலந்து கொண்டனர்.

மக்களவை தொகுதிகளை பாதுகாக்க முதல்வரின் சீரிய முயற்சிகளுக்கு துணை நின்று

நாடாளுமன்றத்தில் குரல் எழுப்புவோம்!

கழகத் தலைவர் – முதல்வர் மு.க.ஸ்டாலின் தலைமையில் நடந்த தி.மு.க. நாடாளுமன்ற உறுப்பினர்கள் கூட்டத்தில் தீர்மானம்!

சென்னை, மார்ச் 10 - மக்களவைத் தொகுதிகளை பாதுகாக்க முதலமைச்சர் மு.க.ஸ்டாலின் அவர்கள் மேற்கொள்ளும் முயற்சிகளுக்கு துணை நின்று நாடாளுமன்றத்தில் குரல் எழுப்புவோம் என்பன உள்ளிட்ட தீர்மானங்கள் கழகத் தலைவர் முதல்வர் மு.க.ஸ்டாலின் அவர்கள் தலைமையில் நடைபெற்ற தி.மு.க. நாடாளுமன்ற உறுப்பினர்கள் கூட்டத்தில் நிறைவேற்றப்பட்டன.

முதலமைச்சர், கழகத் தலைவர் மு.க.ஸ்டாலின் அவர்கள் தலைமையில், நேற்று (09.03.2025) காலை 10.30 மணி அளவில் சென்னை, அண்ணா அறிவாலயம், கழக அலுவலகத்தில் உள்ள மூரசொலி மாறன் கூட்ட அரங்கத்தில் நடைபெற்ற "தி.மு.க. நாடாளுமன்ற உறுப்பினர்கள் கூட்டத்தில்" நிறைவேற்றப்பட்ட தீர்மானங்கள் வருமாறு:-

தீர்மானம் : 1

தமிழ்நாட்டின் மக்களவைத் தொகுதிகளை பாதுகாக்கும் முயற்சியில் முதலமைச்சர் அவர்களின் சீரிய முயற்சிகளுக்கு துணை நின்று நாடாளுமன்றத்தில் குரல் எழுப்புவோம்

தமிழ்நாட்டின் நலன்களைப் பாதுகாப்பது மட்டுமன்றி இந்தியாவில் உள்ள அனைத்து மாநிலங்களின் உரிமை

களுக்காகவும் குரல் கொடுக்கின்ற ஜனநாயகப் போராளியாகத் திகழ்கின்ற கழகத் தலைவர் தமிழ்நாடு முதலமைச்சர் அவர்களின் வழிகாட்டுதலில் இந்திய நாடாளுமன்றத்தில் கழக எம்.பி.க்களின் குரல் ஒங்கி ஒலிக்கும் என உறுதியளிப்பதுடன், தமிழ்நாட்டிற்கான நிதிப் பகிர்வில்தொடர்ந்து பாரபட்சம் காட்டி வருவதுடன், தமிழ்நாடு பல துறைகளிலும் அடைந்திருக்கும் முன்னேற்றத்திற்கு அடிப்படையாக உள்ள இருமொழிக் கொள்கைக்கு எதிரான இந்தத் திணிப்பு முயற்சியையும் மேற்கொண்டு தமிழ்நாட்டை தொடர்ச்சியாக வஞ்சித்து வரும் ஒன்றிய பா.ஜ.க. அரசு, மக்கள் தொகை அடிப்படையில் மேற்கொள்ளவிருக்கும் தொகுதி மறு சீரமைப்பிலும் தெளிவான பதிலைத் தராமல் குழப்பி வருகிறது. மக்கள் தொகைக் கட்டுப்பாட்டுத் திட்டங்களைச் சிறப்பாகச் செயல்படுத்திய தமிழ்நாடு முதலிய தென்னிந்திய மாநிலங்களைப் பழி வாங்குகிற வகையில் நாடாளுமன்றத் தொகுதிகளின் எண்ணிக்கையைக் குறைக்க முயற்சிக்கும் பா.ஜ.க.வின் சதித் திட்டத்தைத் தெளிவாக உணர்ந்து, இப்பிரச்சினையைக் கையில் எடுத்திருக்கும் முதலமைச்சர் அவர்களுக்குப் பாராட்டுகளைத் தெரிவித்துக் கொள்கிறது.

எடுத்திருக்கும் முதலமைச்சர் அவர்களுக்குப் பாராட்டுகளைத் தெரிவித்துக் கொள்வதுடன், தொகுதி மறு சீரமைப்பு விவகாரத்தில் கழகத் தலைவர் முதலமைச்சர் அவர்களுடைய அனைத்து முயற்சிகளுக்கும் முழுமையாகத் துணை நிற்பதுடன் நாடாளுமன்றத்தில் இப்பிரச்சினைகளை முன்வைத்துப் போராடி, தமிழ்நாட்டிற்குரிய நாடாளுமன்ற தொகுதிகளில்

முதல்வருக்குப் பாராட்டு!

மக்கள் தொகைக் கட்டுப்பாட்டுத் திட்டங்களைச் சிறப்பாகச் செயல்படுத்திய தமிழ்நாடு முதலிய தென்னிந்திய மாநிலங்களைப் பழி வாங்குகிற வகையில் நாடாளுமன்றத் தொகுதிகளின் எண்ணிக்கையைக் குறைக்க முயற்சிக்கும் பா.ஜ.க.வின் சதித் திட்டத்தைத் தெளிவாக உணர்ந்து, இப்பிரச்சினையைக் கையில் எடுத்திருக்கும் முதலமைச்சர் அவர்களுக்குப் பாராட்டுகளைத் தெரிவித்துக் கொள்கிறது.

ஒன்றுகூட குறையாத வகையிலும், நாடாளுமன்றத்தில் தமிழ்நாட்டிற்குரிய தொகுதிகளின் விகிதாசாரத்தைத் தக்க வைப்பதிலும் வெற்றியை ஈட்டுவது என இக்கூட்டம் தீர்மானிக்கிறது.

தீர்மானம் : 2

மறு சீரமைப்பினால் தொகுதிகளை இழக்கும் மற்ற மாநிலங்களையும் ஒருங்கிணைத்து களம் காண்போம்

தொகுதி மறுசீரமைப்பின் விளைவுகள் தமிழ்நாட்டின் நியாயமான உரிமைகளைப் பாதிக்கும் என்பதால் அந்த உரிமையைக் காக்கும் அறவழி முயற்சிகளில் தமிழ்நாட்டில் இதுவரை நடந்திராத வகையில், 50க்கும் மேற்பட்ட அனைத்துக் கட்சிகளையும் ஒன்றிணைத்து, தொகுதி மறுசீரமைப்பு விவகாரத்தில் நியாயம் பெறுவதற்கான இயக்கத்தை முன்னெடுத்திருக்கும் முதலமைச்சர் அவர்களுக்கு ஆதரவாக நின்று, மக்கள் தொகையைக் கட்டுப்படுத்தியதால் மக்களவைத் தொகுதிகளை இழக்க நேரிடும் அபாயத்தில் உள்ள ஆந்திரா, கர்நாடகா, கேரளா, தெலங்கானா, ஒடிசா, மேற்குவங்கம், பஞ்சாப் என பாதிக்கப்பட்டவருக்கும் 7 மாநிலங்களைச் சார்ந்த கட்சிகளையும் ஒருங்கிணைத்துப் போராட்டக் களத்திற்கு அழைத்து வரும் பொறுப்பைக் கழக நாடாளுமன்ற உறுப்பினர்கள், கூட்டணிக் கட்சிகளின் நாடாளுமன்ற உறுப்பினர்களுடன்

இணைந்து மேற்கொள்வார் என இக்கூட்டம் தீர்மானிக்கிறது.

தீர்மானம் : 3

தொகுதி மறு சீரமைப்பில் மாநில உரிமைகளை நிலைநாட்டும் வகையில் நாடாளுமன்ற உறுப்பினர்களை ஒன்றிணைத்து செயல்படுவோம்

நாடாளுமன்ற நிதிநிலை அறிக்கையின் இரண்டாவது கட்டக் கூட்டத்தொடர் மார்ச் 10ஆம் நாள் தொடங்கவுள்ள நிலையில், டெல்லியில் தி.மு.க.கழக நாடாளுமன்ற உறுப்பினர்கள், தோழமைக் கட்சி உறுப்பினர்கள், இந்தியா கூட்டணி உறுப்பினர்கள் மட்டுமின்றி ஜனநாயகத்தைக் காப்பதில் உறுதியாக உள்ள அனைத்து நாடாளுமன்ற உறுப்பினர்களையும் ஒருங்கிணைத்து, கழகத் தலைவர் முதலமைச்சர் அவர்கள் முன்னெடுத்துள்ள தொகுதி மறுசீரமைப்பில் மாநிலங்களுக்கான உரிமைகளை நிலைநாட்டும் வகையில் நாடாளுமன்றத்தில் இதனைத் தொடர்ச்சியாக முன்னெடுத்து பாதிப்படையவுள்ள மாநிலங்களுடைய தொகுதிகளின் எண்ணிக்கையையும் அதன் விகிதாசாரத்தையும் காப்பாற்றுவது என இக்கூட்டம் தீர்மானிக்கிறது.

இவ்வாறு தீர்மானங்கள் நிறைவேற்றப்பட்டன.

33 சதவீத மகளிர் இட ஒதுக்கீடு அமல்படுத்த வலியுறுத்தி இன்று நாடாளுமன்றத்தை முற்றுகையிடும் போராட்டம்!

அகில இந்திய மகளிர் காங்கிரஸ் அறிவிப்பு!

புதுடெல்லி, மார்ச் 10 - மக்களவை மற்றும் மாநில சட்டப்பேரவைகளில் மகளிர்க்கு 33 சதவீத இடஒதுக்கீடு அளிக்கும் மசோதா 2010 ஆம் ஆண்டு மாநிலங்களவையில் நிறைவேற்றப்பட்டது. ஆனால் மக்களவையில் நிறைவேறாமல் போனது. இதனைத் தொடர்ந்து 2023ஆம் ஆண்டு செப்டம்பர் மாதம்

நடைபெற்ற நாடாளுமன்ற சிறப்புக் கூட்டத் தொடரில் மகளிர்க்கு 33 விழுக்காடு இட ஒதுக்கீடு வழங்கும் மசோதா இரு அவைகளிலும் நிறைவேற்றப்பட்டது. இதனைத் தொடர்ந்து 106 வது அரசியல் சட்டத் திருத்தமாக நிறைவேற்றப்பட்ட இந்த மசோதாவுக்கு குடியரசுத் தலைவர் திரை

பதி முர்மு ஒப்புதல் அளித்தார். ஆனால், இந்த சட்டம் எப்போது முதல் அமலுக்கு வரும் என்பதை ஒன்றிய அரசு தெளிவாக அறிவிக்கவில்லை. இந்நிலையில், 33 சதவீத மகளிர் இட ஒதுக்கீடு சட்டத்தை உடனடியாக அமல்படுத்த வலியுறுத்தி இன்று நாடாளுமன்றத்தை முற்றுகையிடும்

போராட்டத்தை நடத்தப்போவதாக அகில இந்திய மகளிர் காங்கிரஸ் அறிவித்துள்ளது. இதன் தொடர்ச்சியாக மகளிர் காங்கிரஸ் தலைவர் ஆல்கா லாம்பா தலைமையில் டெல்லி ஜந்தர் மந்தரிடம் இக்கோரிக்கையை வலியுறுத்தி ஆர்பாட்டம் நடைபெறும் என்றும் அறிவிக்கப்பட்டுள்ளது.

நாடாளுமன்றம் இன்று கூடுகிறது!

புதுடெல்லி, மார்ச் 10 - நாடாளுமன்றத்தில் கடந்த மாதம் (பிப்ரவரி) 1-ந் தேதி ஒன்றிய நிதி அமைச்சர் நிர்மலா சீதாராமன், 2025-2026-ம் ஆண்டுக்கான ஒன்றிய பட்ஜெட்டை தாக்கல் செய்தார். தொடர்ந்து, அம்மாதம் 13-ம் தேதி வரை பட்ஜெட் கூட்டத் தொடர் நடைபெற்றது.

இந்த நிலையில், இன்று (10.03.2025 திங்கட்கிழமை) நாடாளுமன்றம் மீண்டும் கூட இருக்கிறது.

அப்போது பட்ஜெட் மீதான விவாதம் நடைபெற இருக்கிறது.



உறுப்பினர்கள் பேச இருக்கிறார்கள்.

இந்நிலையில் கழகத் தலைவரும்,

முதல் - அமைச்சருமான மு.க.ஸ்டாலின் அவர்கள் தலைமையில் கழக எம்.பி.க்களின் கூட்டம் நேற்று சென்னை அண்ணா அறிவாலயத்தில் நடைபெற்றது.

இந்தக் கூட்டத்தில், நாடாளுமன்ற பட்ஜெட் கூட்டத் தொடரில் கழக எம்.பி.க்களின் செயல்பாடு எவ்வாறு இருக்க வேண்டும்?, எந்தெந்த பிரச்சினைகள் குறித்து பேச வேண்டும்?, யார் யார் பேசுவது? என்பது குறித்து கழகத் தலைவர் முதல்வர் மு.க.ஸ்டாலின் அவர்கள் ஆலோசனை வழங்கி பேசினார் என்பது குறிப்பிடத்தக்கது.